

## प्रेस विज्ञप्ति

के०जी०एम०यू० के डॉ० ए०के०त्रिपाठी की पुस्तक का विधानसभा अध्यक्ष ने किया विमोचन

आज कल डेंगू, मलेरिया और अलग-अलग तरह के बुखार से प्रायः रक्त में प्लेटलेट्स की कमी हो जाती है, जिसकी वजह से लोग काफी घबरा जाते हैं। जबकि प्लेटलेट्स कम होने पर भी अगर इसकी संख्या 30 हजार से ऊपर है तो कोई विशेष समस्या नहीं होती लेकिन तरह-तरह की भ्रांतियों के कारण लोग भयभीत हो जाते हैं और अनावश्यक व अनुचित उपचार के शिकार हो जाते हैं।

प्लेटलेट्स की कमी के बारे में सही और सटीक जानकारी देने के उद्देश्य से सरल एवं रुचिकर ढंग से क्लीनिकल हीमोटोलॉजी विभाग के प्रोफेसर एवं विभागाध्यक्ष डॉ० ए०के०त्रिपाठी ने “प्लेटलेट्स की कमी, भ्रांतियां एवं समाधान” पुस्तक लिखी है, जिसका विमोचन आज दिनांक 24 अक्टूबर 2018 को श्री हृदय नारायण दीक्षित, मा० विधानसभा अध्यक्ष, उत्तर प्रदेश के कर कमलों द्वारा हिन्दी संस्थान, उत्तर प्रदेश, लखनऊ में किया गया।

इस अवसर पर डॉ० ए०के०त्रिपाठी ने आशा व्यक्त करते हुए कहा कि यह पुस्तक सामान्य जन के साथ-साथ चिकित्सा सेवा में संलग्न सभी के लिए उपयोगी सिद्ध होगी।